

# ഗവ.ബോയ്സ് ഹയർസെക്കണ്ടറി സ്കൂൾ വൈക്കം

School code 45008, ഫോൺ നമ്പർ: 04829 232271

gmail: gbhssvaikom@gmail.com



ഹെഡ്മാസ്റ്റർ : ശ്രീ എസ്. ബാഹുലേയൻ

പ്രിൻസിപ്പാൾ : ശ്രീമതി.കെ ശശികല

PTA പ്രസിഡന്റ് : ശ്രീ. റ്റി.ജി പ്രേംനാഥ്

PTA വൈസ് പ്രസിഡന്റ് : ശ്രീമതി.മഞ്ജു ജലജൻ

MPTA പ്രസിഡന്റ് : ശ്രീമതിസജിനിപൊന്നപ്പൻ

Kite Masters : ശ്രീ. വി. വി. അഭിലാഷ്

: ശ്രീ. സി. പി. അജിമോൻ

എഡിറ്റോറിയൽ : ജ്യോതിഷ് കൃഷ്ണ അനിൽ  
അതുൽ  
മനപ്രസാദ്  
കൃഷ്ണനണ്ണി  
ജിഷ്ണ


## ആമുഖം

കേരളസർക്കാരിന്റെ പൊതുവിദ്യാഭ്യാസ സംരക്ഷണയജ്ഞ പ്രവർത്തനങ്ങളുടെ ഭാഗമായി വിവരസാങ്കേതികവിദ്യയുടെ പരിപോഷണത്തിനായി ലിറ്റിൽ കൈറ്റ് എന്ന കുട്ടികളുടെ ഐറ്റി കൂട്ടായ്മ വിദ്യാലയങ്ങളിൽ കാര്യക്ഷമമായി നടന്നുവരുന്നു. ഐറ്റി രംഗത്ത് വിവിധ നൈപുണികൾ പരിചയപ്പെടുത്തുന്നതിനും പ്രയോഗികപരിശീലനം നേടുന്നതിനും ഈ പദ്ധതി ലക്ഷ്യമാക്കുന്നു. വൈക്കം ബോയ്സ് ഹയർസെക്കണ്ടറി സ്കൂളിലെ ലിറ്റിൽ കൈറ്റ് അംഗങ്ങളുടെ സർഗ്ഗാത്മകസൃഷ്ടികൾ കോർത്തിണക്കി **സ്പന്ദനം** എന്ന പേരിൽ ഒരു ഡിജിറ്റൽ മാഗസിൻ ആസ്വാദകർക്കായി സവിനയം സമർപ്പിക്കുന്നു.

## വിദ്യാലയചരിത്രം

മഹാത്മജിയുടേയും ശ്രീനാരായണ ഗുരുവേയും പാദസ്പൃശം കൊണ്ടും നവോത്ഥാന ചരിത്രത്തിലെ സുപ്രധാന ഏടായ വൈക്കം സത്യാഗ്രഹത്തിന്റെ ഗരിമകൊണ്ടും ലോകം മുഴുവൻ പ്രസിദ്ധമാണ് വൈക്കം നഗരം. നൂറ്റാണ്ടുകളുടെ ചരിത്രമുറങ്ങുന്ന വൈക്കത്തെ ജനങ്ങളെ വിദ്യാസമ്പന്നരും സംസ്കാരസമ്പന്നരുമാക്കി മാറ്റുന്നതിനായി 1892 ൽ ശ്രീമൂലം തിരുനാൾ മഹാരാജാവ് തിരുമനസ്സ് കൊണ്ട് വൈക്കത്ത് ഒരു ഇംഗ്ലീഷ് സ്കൂൾ അനുവദിച്ചു. രാജഭരണകാലത്ത് ആലപ്പുഴ മുതൽ തിരുവിതാംകൂറിന്റെ വടക്കേയറ്റമായ കണ്ടനാടു വരെ യുള്ള പ്രദേശങ്ങളിലെ ഏക ഇംഗ്ലീഷ് സ്കൂൾ ആയിരുന്നു ഇത്. കേരളനവോത്ഥാനപ്രവർത്തകനും കമ്മ്യൂണിസ്റ്റ് പ്രസ്ഥാനങ്ങളുടെ അമരക്കാരനുമായ പി.കൃഷ്ണപിള്ളയുടെ ജന്മനാട്ടിലാണ് സ്കൂൾ നിലനിൽക്കുന്നത്.

വൈക്കം മുഹമ്മദ് ബഷീർ സ്വാതന്ത്രസമരപ്രവർത്തനത്തിന് ഇറങ്ങിപ്പുറപ്പെടുന്നത് ഈ സ്കൂളിൽ നിന്നാണ്. ഇങ്ങനെ അനവധി ചരിത്രമുഹൂർത്തനങ്ങൾക്ക് സാക്ഷ്യം വഹിച്ച സ്കൂൾ 125 പിന്നിട്ട് അന്താരാഷ്ട്ര നിലവാരത്തിലേക്ക് ഉയർത്തപ്പെടുകയാണ്.





മലയാളസാഹിത്യത്തെ ലോകശ്രദ്ധയിലേക്ക് കൊണ്ടുവന്ന ജ്ഞാനപീഠം ജേതാവ് തകഴിശിവശങ്കരപിള്ളയും ബേപ്പൂർ സുൽത്താൻ പത്മശ്രീ. വൈക്കം മുഹമ്മദ് ബഷീറുംവൈക്കം ചന്ദ്രശേഖരൻ നായരും ഈ കലാലയത്തിലെ സന്തതികളാണ്. ജസ്റ്റിസ് ശങ്കരനാരായണ അയ്യർ, മുൻമന്ത്രി ബിനോയ് വിശ്വം,മുൻ എം എൽ എ മാറായ എം. കെ കേശവൻ, പി. നാരായണൻ, ശ്രീ. കെ. അജിത്ത്, അറിയപ്പെടുന്ന ന്യൂറോളജിസ്റ്റ് ഡോക്ടർ പരമേശ്വരൻ, പ്രശസ്ത അർബുദരോഗചികിത്സാ വിദഗ്ധനായ ഡോ. വി. പി. ഗംഗാധരൻ അസിസ്റ്റന്റ് സോളിസിറ്റർ ജനറൽ അഡ്വ. എൻ. നഗരേഷ് ഉൾപ്പെടെ സമൂഹത്തിന്റെ വ്യത്യസ്ത തുറകളിൽ പ്രാഗത്ഭ്യം തെളിയിച്ച പൂർവ്വ വിദ്യാർത്ഥികളായ വിശിഷ്ടവ്യക്തികൾ അനവധിയുണ്ട്.

1992 ൽ സ്കൂളിൽ ഹയർസെക്കന്ററി വിഭാഗം പ്രവർത്തനമാരംഭിച്ച സ്കൂളിൽ യു.പി. വിഭാഗത്തിൽ 5 മുതൽ 7 വരെ ഒരോ ഡിവിഷനിലായി 60 കുട്ടികളും ഹൈസ്കൂൾ വിഭാഗത്തിൽ 8 ,9, 10 ക്ലാസുകളിൽ 6 ഡിവിഷനിലായി 250 കുട്ടികളും ഹയർ സെക്കന്ററി വിഭാഗത്തിൽ 8 ബാച്ചുകളിലായി 468 കുട്ടികളും പഠിക്കുന്നു. ആകെ 717 കുട്ടികൾ ഇവിടെ നിലവിൽ പഠിക്കുന്നു. യു പി, എച്ച് എസ് വിഭാഗങ്ങളിലായി 13 അധ്യാപകരും 4 അനധ്യാപകരും ഹയർ സെക്കണ്ടറി തലത്തിൽ 24 അധ്യാപകരും രണ്ട് ലാബ് അസിസ്റ്റന്റും ഉണ്ട്. കൂടാതെ സബ്ജിക്ട്-ജില്ല-സംസ്ഥാന ശാസ്ത്ര-ഗണിതശാസ്ത്ര-സാമൂഹിക ശാസ്ത്ര- പ്രവർത്തിപരിചയ ഐടി മേളകളിലും സ്കൂൾ മികവാർന്ന വിജയം നേടിക്കൊണ്ടിരിക്കുന്നു. കലാ-കായിക അധ്യാപകരുടെ അഭാവത്തിലും കലാ-കായിക മേളകളിൽ സബ്ജിക്ട്-ജില്ല-സംസ്ഥാന തലങ്ങളിൽ മികവാർന്ന പ്രകടനം കാഴ്ചവയ്ക്കുന്നതിന് കഴിയുന്നുണ്ട്. വർഷങ്ങളായി എസ്. എസ്. എൽ. സി.പരീക്ഷയിൽ 100% വിജയം നേടുവാനും ഹയർ സെക്കന്ററി വിഭാഗത്തിൽ മികവാർന്ന വിജയം കൈവരിക്കാനും സാധിക്കുന്നുണ്ട്.

**കഥ- സൗഹൃദം**

ഒരു ദിവസം ഞാൻ വഴിയരികിലൂടെ നടക്കുമ്പോൾ എടാ ശങ്കരാ... എന്ന് വിളിച്ചു. ഞാൻ തിരിഞ്ഞുനോക്കിയപ്പോൾ ആരെയും കാണാതില്ല. പിന്നെയും ചുറ്റും നോക്കി. അപ്പോൾ ഒരു കാരിൽ നിന്ന് എന്റെ പണ്ടത്തെ ഒരു കൂട്ടുകാരൻ വിളിച്ചതാണ്. അവൻ എന്നെയും കൊണ്ട് ഹോട്ടലിൽ പോയി അപ്പോൾ ഞാൻ പറഞ്ഞു എടാ എനിക്ക് ഇതൊന്നും വേണ്ടടാ.. അവനപ്പോൾ പറഞ്ഞു ശങ്കരാ... നീ അന്ന് തന്ന 100 രൂപയുടെ വിലയുടെ എത്രയോ ഇരട്ടി രൂപയുടെ സമ്പത്ത് ഇന്നെന്നിരിക്കണ്ട്... ഈ ഹോട്ടൽ എന്റെതാണ്. നിനക്ക് ഞാൻ ഇവിടെ ഒരു ജോലി തരാം.. നിനക്ക് കമ്പ്യൂട്ടർ ഉപയോഗിക്കാനറിയാമല്ലോ..? അല്ലേ...

**ശിവകൃഷ്ണൻ , 8 സി.,**

കവിത -

## കൊതിച്ചുപോയി ഞാൻ....

കൊതിച്ചുപോയി ഞാൻ കടയിലെ തട്ടിലെ

ചപ്പാത്തിയും ചിക്കൻകറിവെച്ചതും...

ചോദിച്ചു ഞാൻ അച്ഛനോടും അമ്മയോടും

വാങ്ങിത്തരാവോ അതെന്നിക്ക്...

പ്റായം അറിയില്ലെന്നിന്ന് പക്ഷെയാക്കാലം

ഞാനിപ്പോഴും ഓർത്തിരിക്കുന്നു..

പിന്നെയോ കടയിൽ ഞാനോടിച്ചെന്നു എന്നിട്ടാ-

ത്തട്ടിൽ നോക്കി കൊതിവിട്ടിരുന്നു...

സമ്മതിച്ചില്ലമ്മ ബിരിയാണി വാങ്ങുവാൻ

കരഞ്ഞു ഞാൻ വെറുതെയെന്നിനോർക്കുന്നു

പക്ഷെ ആ കടയുടമസ്ഥൻ തന്നെനിക്കെരു പ്ലേറ്റ്

ബിരിയാണി കൂടെ മിറായിയും...

താങ്കയു പറഞ്ഞു ഞാൻ ആ ചേട്ടനോടന്ന്

മാത്മമല്ലെന്നമ്മ വഴക്കിട്ടെന്നെ

എന്തിനെന്നറിയില്ല വഴക്കിതെന്നമ്മ

പക്ഷെ സ്നേഹിക്കുന്നിനും ഞാൻ അമ്മയെ..

ശ്രാവൺ മൃദുലോഷ്, 8 സി.

കവിത

## അമ്മയും ഗുരുക്കന്മാരും

അമ്മയെന്നുള്ളിൽ

സ്നേഹം പകർത്തി

ഗുരുയെന്നുള്ളിൽ

വെളിച്ചം പകർത്തി

അച്ഛനുള്ളിൽ

ധൈര്യം പകർത്തി

ദൈവമെന്നുള്ളിൽ

വിശ്വാസം പകർത്തി

മാതാ പിതാഗുരു ദൈവം

ഇവയെല്ലാം എന്നിൽ

അവരവരുടെ നന്മ

പകർന്നു തന്നവർ

മാണിക്കവീണ പോൽ

എന്നുള്ളിൽ സ്നേഹം

പകർത്തിയെൻ്റ

മാതപിതാക്കൾ ദൈവം

അഭിജിത്ത് പി. വി



## ആദ്യ ദ്വീപ്

പണ്ട് പണ്ട് ദ്വീപ് തോറും സഞ്ചരിച്ച് വരുന്ന സഞ്ചാരിയായിരുന്നു സാന്റോൽ എന്ന 16 വയസ്സുകാരൻ. അമ്മ ചെറുപ്പത്തിൽ തന്നെ മരിച്ചിരുന്നു.അച്ഛൻ ഒരു കടിയനായിരുന്നു. സാന്റോൽ ദ്വീപുകളിൽ നിന്ന് ലഭിച്ച നിധി ഒരു പണം ഇരട്ടിപ്പ്കാരന്റെ കൈയ്യിൽ കൊടുത്തിരുന്നു. ആ പണം വാങ്ങിയാണ് സാന്റോലിന്റെ അച്ഛൻ മദ്യപിക്കുന്നത്. ഇങ്ങനെ ഒരു ദിവസം സാന്റോൽ ആ പണം ഇരട്ടിപ്പ്കാരനെ കണ്ടു പറഞ്ഞു "ഇനി എന്റെ അച്ഛന് പണത്തിന് വരകയാണെങ്കിൽ കൊടുക്കരുതെന്ന് " പറഞ്ഞിട്ട് പോയി. പിറ്റേ ദിവസം അവനന്റെ അച്ഛൻ പണത്തിനായി വന്നപ്പോൾ പണം തരുകയില്ലയെന്ന് പണം ഇരട്ടിപ്പുകാൻ പറഞ്ഞു. ഇതു കേട്ട് അവിടെ വഴക്ക് ഉണ്ടായി. സാന്റോലിന്റെ അച്ഛൻ അവനെ പിടിച്ച് ഒരു വിജനമായ സ്ഥലത്ത് കൊണ്ട് കെട്ടിയിട്ടു.പക്ഷേ സാന്റോലിന്റെ കൂട്ടുകാർ അവനെ അവിടെ കണ്ടു, അവർ അവനെ രക്ഷിച്ചു.അതിനുശേഷംഅവർ പണം ഇരട്ടിപ്പുകാരന്റെ അടുത്ത് പോയിആ പണം മുഴുവൻ തിരിച്ച് വാങ്ങിയിട്ട് വേറെ ദ്വീപിലേയ്ക്ക് പോയി. അവസാനം അവന്റെ അച്ഛൻ പണത്തോടുള്ള ആർത്തിയും മദ്യപാനവും മാറി.

ഗൗരി ശങ്കർ പി

## ലക്ഷ്യ-2019

SSLC കുട്ടികളുടെ A+ ഗ്രേഡ് എണ്ണം  
വർദ്ധിപ്പിക്കുന്നതിനായി  
ലക്ഷ്യ-2019 എന്ന് പദ്ധതി  
ആരംഭിച്ചു. എല്ലാ ദിവസവും  
വൈകിട്ട് 5 മണി മുതൽ 7.30 വരെ



പ്രത്യേകം ക്ലാസുകൾ നടക്കുന്നു.  
പ്രസിഡന്റ് ശ്രീ. റ്റി.ജി പ്രേംനാഥ്, ഹെഡ്മാസ്റ്റർ ശ്രീ.എസ്. ബാഹുലേയൻ  
SDC ചെയർമാൻ അഡ്വ. അംബരീഷ് ജി വാസു  
വൈസ് പ്രസിഡന്റ് ശ്രീമതി.മഞ്ജു ജലജൻ,  
അംഗങ്ങൾ അധ്യാപകർ എന്നിവർ നേതൃത്വം നൽകുന്നു.

